

आदिवासी विकास सेवेतील गट-अ व गट-ब मधील अधिकाऱ्यांच्या बदल्यांचे अधिकार प्रत्यार्पित करणेबाबत.

महाराष्ट्र शासन
आदिवासी विकास विभाग
शासन निर्णय क्रमांक: आस्था-२०२०/प्र.क्र.१२९/का.१५
मंत्रालय, मुंबई- ४०० ०३२.
दिनांक: १८ मार्च, २०२१

वाचा -

- १) महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५
- २) आदिवासी विकास विभाग, शासन अधिसूचना क्र.संकीर्ण-२००६/प्र.क्र.१३०/का.१५, दि.१२.०६.२००७
- ३) आदिवासी विकास विभाग, शासन निर्णय क्र. आस्था-२०१५/प्र.क्र.१९/का.१५, दि.०४.०३.२०१५

प्रस्तावना:-

शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध करण्याकरीता अधिनियम, २००५ अंमलात आला आहे. या अधिनियमातील कलम-६ मध्ये गट-अ व गट-ब या संवर्गातील अधिकाऱ्यांच्या बदल्या करण्यास सक्षम प्राधिकारी निश्चित करण्यात आलेले आहेत. सदर अधिनियमातील कलम-६ मधील परंतूक २ व कलम-७ मधील तरतूदीनुसार दि.०४.०३.२०१५ च्या शासन आदेशान्वये आदिवासी विकास विभागाच्या अधिपत्याखालील क्षेत्रिय कार्यालयातील अधिकारी / कर्मचारी यांच्या बदल्यांचे अधिकार प्रत्यार्पित करण्यात आले होते. सदर शासन निर्णय अधिक्रमित करण्याबाबतचा प्रस्ताव शासनाच्या विचाराधीन होता.

शासन निर्णय:-

उपरोक्त संदर्भाधीन क्र.०३ येथील दि.०४.०३.२०१५ चा शासन निर्णय **अधिक्रमित** करण्यात येत आहे.

२. महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ च्या कलम-६ मधील परंतूक २ व कलम-७ नुसार मंत्रालयीन प्रशासकीय विभागांना प्रदान करण्यात आलेल्या अधिकाराचा वापर करून “विभाग प्रमुख”

आणि “प्रादेशिक विभाग प्रमुख” जे बदल्या करण्यास सक्षम प्राधिकारी असतील त्यांची यादी संदर्भाधीन क्र.०२ च्या दि.१२.०६.२००७ च्या अधिसूचनेन्वये प्रसिद्ध करण्यात आली आहे. सदर अधिसूचनेतील तरतूदीनुसार वेतनस्तर S-२३ : ६७७००-२०८७०० पेक्षा कमी वेतनस्तर असलेले आदिवासी विकास सेवेतील गट-अ मधील सर्व अधिकारी आणि गट-ब मधील सर्व अधिकारी यांची बदली करण्यास सक्षम प्राधिकारी सचिव, आदिवासी विकास यांच्याशी विचारविनिमय करुन मा.प्रभारी मंत्री, आदिवासी विकास हे असतील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०३१८११२२२७७४२४ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा. र. गावीत)
सह सचिव, महाराष्ट्र शासन

प्रत,

१. मा. मुख्यमंत्र्याचे प्रधान सचिव, मंत्रालय, मुंबई
२. मा. मंत्री, आदिवासी विकास, मंत्रालय, मुंबई
३. मा. राज्यमंत्री, आदिवासी विकास, मंत्रालय, मुंबई
४. अपर मुख्य सचिव (सेवा), सामान्य प्रशासन विभाग, मंत्रालय, मुंबई
५. सचिव, आदिवासी विकास विभाग, मंत्रालय, मुंबई
६. आयुक्त, आदिवासी विकास, नाशिक
७. आयुक्त, आदिवासी संशोधन व प्रशिक्षण संस्था, पुणे
८. अपर आयुक्त, आदिवासी विकास, ठाणे / नाशिक / अमरावती / नागपूर
९. निवड नस्ती (का.१५).